

# МИНИСТЕРСТВО ЗА ТРАНСПОРТ И ВРСКИ

Врз основа на член 62-а став 7 од Законот за градење („Службен весник на Република Македонија“ бр. 51/05 и 82/08), министерот за транспорт и врски донесе

## ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА ИЗДАДЕНИ ОДОБРЕНИЈА ЗА ПОСТАВУВАЊЕ НА ВРЕМЕНИ ОБЈЕКТИ

### Член 1

Со овој правилник се пропишува формата, содржината и начинот на водење на регистарот на издадени одобренија за поставување на временни објекти.

### Член 2

Регистарот на издадени одобренија за поставување на временни објекти (во натамошниот текст: регистар) се води во вид на книга во формат Б3.

На насловната страна од регистарот е отпечатен грбот на Република Македонија, а под него текстот: “Република Македонија, име на општина”, во средината е отпечатен текстот „Регистар на издадени одобренија за поставување на временни објекти“.

Внатрешната страна од регистарот содржи рубрики во кои се внесуваат следните податоци:

- реден број;
- деловоден (управен) број на поведената постапка по барањето;
- број на одлуката со која е донесена Програмата за поставување на временни објекти;
- податоци за барателот име, презиме и адреса на физичко лице, односно назив и седиште на правно лице;
- адреса и број на локацијата каде се поставува временниот објект;
- доказ за решени имотно правни работи за земјиштето;
- број на микролокацијата;
- дејност за која е наменет временниот објект;
- број на елаборатот за нумерички податоци;
- техничкиот број на идејниот проект;
- број и дата на одобрението за поставување на временниот објект;
- дата на отстранување на временниот објект и
- забелешка.

Образецот на регистарот е даден во Прилог 1 кој е составен дел на овој правилник.

### Член 3

Регистарот се води во пишана или електронска форма.

### Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 01-11278  
24 септември 2008 година  
Скопје

Министер,  
**Миле Јанакиески, с.р**